



శ్రీ విష్ణుపంజర స్తోత్రము

--శ్రీ గరుడ పురాణం

ప్రవక్ష్యామ్యధునా ఏతద్ వైష్ణవం పంజరం శుభమ్ |
 నమోనమస్తే గోవింద చక్రం గృహ్య సుదర్శనమ్ ||
 ప్రాచ్యం రక్షస్వ మాం విష్ణో! త్వామహం శరణంగతః |
 గదాం కౌమోదకీం గృహ్య పద్మనాభ! నమోస్తుతే ||
 యామ్యాం రక్షస్వ మాం విష్ణో! త్వామహం శరణంగతః |
 హలమాదాయ సౌనందం నమస్తే పురుషోత్తమ ||
 ప్రతీచ్యం రక్ష మాం విష్ణో త్వామహం శరణం గతః |
 ముసలం శాతనం గృహ్య పుండరీకాక్ష రక్షమామ్ ||
 ఉత్తరస్యాం జగన్నాథ భవంతం శరణం గతః |
 ఖడ్గమాదాయ చర్మాథ అస్త్రశస్త్రాదికం హరే ||
 నమస్తే రక్ష రక్షోఘ్ను! ఐశాన్యాం శరణం గతః |

<http://srivaddipartipadmakar.org/>

పాంచజన్యం మహాశంఖం అనుఘోష్యం చ పంకజమ్ ||
 ప్రగృహ్య రక్షమాం విష్ణో! ఆగ్నేయ్యాం యజ్ఞసూకర |
 చంద్రసూర్యం సమాగృహ్య ఖడ్గం చాంద్రమసం తథా ||
 నైరృత్యాం మాం చ రక్షస్వ దివ్యమూర్తే నృకేసరిన్ |
 వైజయంతీం సంప్రగృహ్య శ్రీవత్సం కంఠభూషణమ్ ||
 వాయవ్యాం రక్ష మాం దేవ! హయగ్రీవ! నమోస్తుతే |
 వైనతేయం సమారుహ్య త్వంతరిక్షే జనార్దన ||
 మాం రక్షస్వాజితసదా, నమస్తేస్త్వ పరాజిత |
 విశాలాక్షం సమారుహ్య రక్షమాం త్వం రసాతలే ||
 అకూపార నమస్తుభ్యం, మహామీన నమోస్తుతే |
 కరశీర్షాద్యంగులీషు సత్య త్వం బాహుపంజరమ్ ||
 కృత్వా రక్షస్వ మాం విష్ణో నమస్తే పురుషోత్తమ |
 ఏతదుక్తం శంకరాయ వైష్ణవం పంజరం మహాత్ ||
 పురా రక్షార్థమీశాన్యాః కాత్యాయన్యా వృషధ్వజ |
 నాశయామాస సా యేన చామరం మహిషాసురమ్ ||
 దానవం రక్షబీజం చ అన్యాంశ్చ సురకంటకాన్ |
 ఏతజ్జపన్నరో భక్త్యా శత్రూన్ విజయతే సదా ||